

J. 547. 490

Ad. Stankewič.

Kazimier Swajak

NARYSY AB JAHONAJ IDEOLOHII.

(U 5-yja ŭhodki śmierci)



Wilnia, 1931 hod.

Wileńskie Starostwo Grodzkie

Egzemplarz obowiązkowy

Wkład..... Egzempl. 1000

Dnia 23/11..... 19 8 r.

Ad. Stankiewič.

Kazimier Swajak

NARYSY AB JAHONAJ IDEOLOHII.

(U 5-yja ŭhodki śmierci)



Wilnia, 1931 hod.


Wydawiectwa „Chryścijanskaj Dumki“.



I. 547. 490



KAZIMIER SWAJAK
† 6. V. 1926.



*„My nikogda nie bu-
diem umny čužim umom
i sławny čužoj sławoj“.*
(Karamzin).

V. Wažnaść narodnaj ideolohii i niastača jaje ŭ biełaruskim pišmienstwie.

Rasiejski historyk i pišmiennik Karamzin (†1826) skazaŭ wyšej źmieščanyja słowy, kab adciahnuc Rašciju, ad tak modnaha ŭ jahony čas, zachopleńnia roznaj čužynščynaj, a zwiarnuć jaje ŭwahu na samuju siabie, na svoj narod, na jahonyja duchowyja bahaćci i kab tam šukać i sławy, i rozumu, i wieličy.

I sapraŭdy, zaraz pa im, jakby paslušny jahonaj razumnaj radzie, wialiki Puškin (†1837) maľutnaj siłaj hienijalnaha mastaka pakazaŭ świetu ũsiu krasu rasiejskaj mowy, bahaćcie i wielič dušy rasiejskaha narodu.

Nam biełarusam, staŭlajučym pieršyja šahi, jak u pišmienstwie pryhožym, tak i ŭ ahulnym, nad kličam Karamzina warta zadumacca. Kali my prašledzim biełaruskuju literaturu, dyk pamiž mnoŭstwa pustasoŭja mnohich wieršakletaŭ, šmat tam znajdziem časta wialikich daŭsiaħnieńniaŭ u halinie krasy (Kupała, Kołas, Baħdanowič i inš.), ale susim mała, a nadta časta i prosta ničoħa nia znajdziem z haliny biełaruskaj filozofičnaj dumki, z haliny biełaruskaj narodnaj ideolohii. Až za šmat spatyka-jem my ŭ biełaruskaj literatury roznych filo-

zofičných nawiewaŭ — materjalizmu, panteizmu, komunizmu, prymityŭnaha tannaha ateizmu i im padobnych pa natury swajej čužych biełaruskaj narodnaj dušy, — raspracoŭki-ž ideolohičnych, zhodnych z sučelnaj, materjalnaj i duchowaj pryrodaj biełarusa, šlachoŭ biełaruskaj dumki ŭ minuŭščynie, sučasnaści i dla budućyni znajści ŭ biełaruskaj literatury ciazka. Hetym wialikim u nas niedachopam u swajej tworčaści časta nawat hrašać i našy narodnyja wołaty, jak Kupała i Kołas. Saprady wychozić, što my chočam być slaŭny i razumny čužoj sławaj i čužym rozumam. Hetaž, jak słušna skazaŭ Karamzin i jak kaža zwyčajny čalawiečy rozum, reč niemahčymaja. Praŭda, hety adjomny i sumny fakt u biełaruskaj literatury tłumačycca lohka — dahetul nawuka ab biełaruskim narodzie (historyja, etnolohija, archeolohija, mitolohija, narodnaja psychalohija, filolohija i inš.) jašče tolki ŭ zarodku, dyk wielmi trudna, a časta i całkom niemahčyma pry hetkim stanie duchowaha našaha razwićcia biełaruskamu paetu, ci ahułam pišmienniku, ci na't i filozafu wylawić i sabrać u celaść tyja paasobnyja asabliwaści biełaruskaj dušy, z jakich možna i treba było-b namalawać abraz narodna-filozofičnaha, sprady biełaruskaha šlachu, wiadučaha narod biełaruski da jahonaha poŭnaha, jak duchowaha, tak i materjalnaha adradžeńnia. Tłumača heny sumny ŭ našaj literatury fakt adsutnaści hlybiejšaha filozofična-ideolohičnaha biełaruskaha žmiestu i toje, što ūsie našy i paety i ahułam pišmienniki — heta ūsio haduncy čužackich škol i pry tym heta ūsio pierawažna ludzi małej nabytaj kultury ahułam, a ŭ halinie wiedzy biełaruskaj susim samawuki. Zrozumieńnie adnak jakoha ŭ hramadzkim žyćci adjomnaha faktu nie

zmianšaje jaho nienormalnaści i patreby jahonaj paprawy. Zrozumieńnie hetaj sprawy ũ našym biełaruskim žyćci asabliwa waźnaje, bo ũ nas adsutnaść biełaruskaha narodna-filozofičnaha tworstwa — heta sapraŭdy najwialikšaja bieła uskaja narodnaja trahiedyja.

II. Ab žyćci i pracy biełaruskaha narodnaha ideoloha K. Swajaka.

Z dasiulešnich biełaruskich paetaŭ i pišmiennikaŭ adsutnaść biełaruskaha narodna-filozofičnaha tworstwa, jak našu trahiedyju, adčuŭ pieršy najžywiej i ŭ mieru sił swaich rabiŭ sproby pakanać jaje — heta Kazimier Swajak.

Ab žyćci swaim pakinuŭ nam hety paet napisany ŭłasnej rukoj biohrafičny narys na paŭhoda da swajej pradčasnej śmierci, jaki źmiaščajem tut całkom.

„Radziŭsia ja ŭ wioscy Barani, Świancian-skaha paw. 19.II.1890 h. z bačkoŭ sialan poŭwaločnikaŭ. Da hadoŭ 10, h. zn. da skančeńnia narodnaj školy, musiŭ prajści ŭsie biedy i žurby sialanskaha dziciaci, katoraje maje nawučycca ciažkoj pracy chlebaroba. Jakiś čas žyli my ŭ hłuchim zaścienku, jak arendatary, zakinienym u hłuchim lesie. Tam pryšlosia mnie spaŭniać rol pamocnika pastyra Marcina, katory faktyčna byŭ maim pieršym „wučycielem“. Wart jon usпамinku dziela taho, što byŭ ty-pam tyrana, ale mieŭ adnu dobruju staranu: znaŭ šmat kazak i wialiki lik pry-piewak — ad śmiešnych i niawinnych da najraspušniejšych na świecie. Pašla strojnych kazkaŭ-piešniaŭ majej babki, twory narodnyja pierakazany mnie Marcinam, šmat pužali maju dziciačuju ŭjawu. Dobry tata moj, zarabiŭšy na syrach i maśle z karoŭ, što z Marcinam tre' bylo mnie

haniać pa rajstoch i atrymaušy zapamohu z dwara, hdzie wiek swoj byŭ loŭčym, pastanawiu mianie addać „u nawuku“.

U 1905 h. ja končyŭ miestawuju szkołu ŭ Świancianach: u hodzie pieršaj rasijskaj rewolucyi, kali zdaryłasia waŭkaja pieraaccenka hramadzkich wartaściaŭ. Ideałam maich dobrych rodzičaŭ było widzieć mianie ŭ duchoŭnym stanie. Ja pajšoŭ pa linii žyćcia, jakaja mnie zdawałasia najpraściejšaj i jakaja była zdaŭna ŭ matčynych snach. Dapoŭniušy čaćwiertuju klasu ekzaminam u Pietrahradzie ŭ 1907 h., ja jak wosiemnaccaciletni maładzik byŭ užo ŭ Seminaryi Duchoŭnaj u Wilni. Hod 1906 i 7 prażywaŭ ja ŭ Wilni jak aspirant i tady paznaŭsia z biełaruskaj pracaj („Naša Niwa“).

Praz try hady seminarskich studyjaŭ ja pracawaŭ nia pomniačy ab Boŭzym świcie, aŭ na čaćwiertym ciaŭki seminarski system złamiŭ mianie: ja musiŭ wyjechać u hory, kab ratawać swajo zdarouje. U hetym časie addaŭ ja ŭ redakcyju „Biełarusa“ pieršyja swaje twory („Prad Boham“*) i pačaŭ adtul pracu ŭ rozwitku biełaruskaj narodnaj ideolohii.

Prabyŭ zimu 1912 i 1913 h. u Zakapanym i z hetaj pryčyny tolki wiasnoj 1915 h. wyšwiaciŭsia na ksiandza ŭ Pietrahradzie z ruk biskupa Cieplaka.

Pieršy moj wikaryjat byŭ u Kamajach, Świanc. paw. Za miesiac pa pryjeździe tudy pryšla niemieckaja akupacyja. Pabyt moj akažaŭsia tam lišnim. Ja prabywaŭ tady cely hod u swajej rodnaj parafii Kluščanach, hdzie družyŭ z moładziaj, jakaja rwałasia da nowaha žyćcia.

Adtul naznačany ja byŭ wikarym u Kary-

*) „Biełarus“ Nr. 28, 1913 h.

cin (Hrodzienščyna), — Karycin, hdzie ja zrujnawaŭ swajo zdarouŭje. Byŭ tam ad palawiny 1916 da wiasny 1918 h. Silny ŭplyŭ krywi z lohkich, katory pradžiaržaŭ mianie 6 miesiacaŭ u loŭku, prymusiŭ mianie šukać iznoŭ ratunku ŭ horach. Hod 1918 i zimu 1919 ja jznoŭ prawioŭ u Zakapanym. U 1920 hodzie, padčas najezdu balšawickaha, ja znachodžusia ŭ Kluščanach, a padčas panawańnia litoŭskaha zastupaju „uciekiniera“ probašča ŭ Bujwidzach nad Wialloj. A dtul u wosień 1920 h. ja naznačany ŭ Zašwir, hdzie prabywaŭ da časaŭ apošnich i hdzie majo zdarouŭje ŭšćent zrujnowałasia, pamima wyjezdu ŭ hory.

Pisaŭ u Špitali Klimatyčnym

Zakapanaje, 21.XII.1925 h.

K. Swajak.“

Na paprawu zdarouŭja paety ŭžo nia było nijakaj nadziei. Razumieŭ heta dobra i sam jon. U astatnich swaich listoch z Zakapanaha da aŭtara hetaha ab im narysu žadaŭ jon ŭžo tolki adnaho, kab „*siarod swaich moh dażyć karotki svoj dzianiok*“ i kab nad im „*nia było dziarno čužoje*“.

Woś-ža zhodna z apošnjaj wolaj piešniara pad kaniec krasawika 1926 h. udałosia jaho jašče z Zakapanaha prywieźci ŭ Wilniu, u wahn i z wahonu nosiačy na našulkach, i pałażyć u Litoŭskuju Kliniku, dzie daharajučy paet biełaruski spatkaŭ duža ciopłuju i sardečnuju apieku.

6 traŭnia 1926 Kazimier Swajak (Ksiondz Kastanty Stepowič), jak świečka na aŭtary muk i ciarpieńnia, zhas i adyšoŭ u lepšuju krainu.

III. Šukańnie bielaruskaj narodnaj ideolohii — hałoŭnaja meta żyćcia i tworstwa K. Swajaka.

Usio żyćcio i tworstwa, biez pary zhasša-ha bielaruskaha pieśniara Kazimiera Swajaka, — heta adno biazupynnaje, poŭnaje muki i bolu, imknieńnie zlučyc u razumnuju i harmonijnuju cełaść raściarušanyja bielaruskija dumki, zamazać usie ščeliny — padziely ũ duży bielaruskaj, raźjaśnić niajasnaje, pakazać narodu toje, što jamu najbołš jość škodnaje i najbołš karysnaje, pieratapić ahniom dumki i lubowi ũwieś bielaruski chwory arhanizm, pakryżawany ču-żackimi ũplywami, — u niešta adnalitaje, skryšyc puty niawoli ducha narodu, z nutra bielaruskaha wykrasić sapraŭdy narodnaje, narodu ũłasnaje i pryrodnaje żyćcio i dać jamu wolny bieħ u raźwićci jahonym zħodna z pryrodnym zakonam żyćcia, aświečanaha niabiesnym ble-skam chryścijanstwa.

Ab pracy swajej u kirunku raźwićcia bielaruskaj narodnaj ideolohii K. Swajak uspaminaje, jak my ũžo bačyli, u apisańni swajho żyćcia, ab hetkim-ža kirunku jaho pracy, jak ab pracy asnaŭnoj paeta, prakonywajemsia i z nastupnych, uziatych tolki dla prykładu, wieršaŭ jahonych:

*Nia pišu ja dla zabawy,
Ni dla blichtru, ani sławy,
Ni na śmiech tabie, biazwierca,
Pišu ja, bo płača serca.*

Sumna, strašna dumki rwucca,
U siniu dal, jak roj niasucca,
U cichi haj, hdzie ũsieńka čuje, —
Na pryhon, hdzie brat ģaruje...
(Maja Lira, Miest pradmowy).

Dušy zbalełaj, z muk ašalełaj,
Duchawi ciomnamu, ad wieku sonnamu
Cieła krywawaha
Puty kryšu.
(Soncu uzģornamu).

Ci bieznadziejny, zmučany, źbity,
Duch moj ustanie, ci zwalicca słaby —
Nikoli, Boža, Taboj ja niasyty:
Nawiet i ũ piekle ciabie przyywaŭby...
(Na psalm 130).

I baģasłaŭlu, Boža, Twaje dziwy
U formach prajawy i ũ źmienach času —
I swaje ruki kwoły i laniwy
Uznašu u nieba za ajčynu našu.
(Na psalm 62).

Prydźi, Chryście, o Boža moj,
U našy kraj,
Baģasławi świattoj rukoj
I moc nam daj.

Niama Ciabie, o Chryst światy,
Miž našych niŭ:
Susied błaģi zģłumiŭ... a Ty
Hałoŭ schiliŭ...

Prydźi, Chryście, nam wieru daj —
Moc Božuju:
Niachaj pačuje rodney kraj
Dušu swaju.

(Prydźi Chryście).

Tak, užo z hetych, uziatych dla przykładu,
niekulkich wieršaŭ K. Swajaka, widać, što

zmušaje jaho bracca za piaro hlybokaja ũnutra-
naja patreba, što hałoŭnaja meta jaho twor-
stwa heta — ablahčyc dolu padniawolnaha
brata bielarusa, skryšyc puty niawoli dušy bie-
laruskaj, pracawać i malicca da Boha, kab na-
rod pačuŭ dušu swaju, šukać, — praściej ka-
žučy, dla swajho narodu ideolohičnych šlachoŭ
adradžeńnia i wyzwaleńnia, nikoli pry hetym
nia spuskujučy z woka światła wyšejšaha,
światła Božaha. Ale ab hetym usim prakana-
jemsia niżej, pryhladajučysia bliżej da K. Swa-
jaka, jak bielaruskaha narodnaha ideoloha.



IV. K. Swajak i Fr. Bahušewič. Padabienstwa i rožnica.

Piśmienstwa K. Swajaka asabliwaje, aryhinalnaje; aryhinalnaje jano pradusim swaim žmiestam i zadańniami. Iskry krasu sypiacca, praŭda, jarka i bahata z tworaŭ Swajaka, ale krasa ŭ jaho tworstwie nia jość samametaj, a tolki sredstwam, pasiarednikam da dalejšych, ahulniejšych, bolš sucelnych, bolš harmonijnych i syntetyčnych metaŭ, da mety hałoŭnaj, jakoj dla jaho jość — znajści sens, hałoŭnyja asnowy biełaruskaha adradžeńnia, a tak-ža adčaści i sens žyćcia ahułam. Takim čynam Kazimier Swajak heta pradusim poet-filozaf.

I kali-b my siarod biełaruskich piśmieńnikaŭ šukali padobnych da jaho, dyk padabienstwa hetaje, choć dalokaje i niapoŭnaje, znajšli-b u Bahušewiča. Bahušewič — heta pakutnik, jaki, z lubowi da narodu na strunach swajej liry, to praz śmiech, to praz ślozy, to praz słowy atkrytaj praŭdy — apiawaje narodnaje hora socyjalna - ekanamičnaje i tolki hetym budzić narod da lepšych dzion, wychad z ciazkoha palažeńnia pakidajučy samomu narodu. Swajak heta tak-ža pakutnik, jak Bahušewič, ale jašče bolšy ad jaho, bo lira Swajaka apiawaje ūsiu niadolu biełarusa, jak narodu i pry hetym, choć tonami časam słabymi i niapeŭnymi, ale piaje tak-ža i pieśni ab wychadzie z trahičnaha palažeńnia narodu, trudzicca nad ražwiazkaj zahadki bytu ahułam i z wyšyni dumki relihijnaj i filozofičnaj malu-

je syntetyčny abraz bielaruskaj narodnaj ideolohii.

Pastajannaja ciažkaja chworaść i dumka ab chutkaj śmierci, bo-ž Swajak, jak wiedama, byŭ chwory na suchoty, biespatolnaja adzintata, bo-ž Swajak byŭ katalickim światarom, a tak-ža niazwyčajna żywoje adčućcio bielaruskaj narodnaj trahiedy i wialikaje duchowa-je napružańnie znajści bielaruski ideolohičny šlach wychadu narodu z henaj jaho trahiedy i ũrešcie rodžanyja żyćciom i nawukaj časta ciazkija i nazojliwyja sumniwy ũ praŭdziwaść henych šlachoŭ, — usio heta razam kładzie wyrazny adpiačatak muki i pakutnaści na tworstwa K. Swajaka.

*Čamu mnie markotna, na płač zabiraje?
Kruho m choć żyćcio i swaboda i wiasielle,
Idzieć hođ za hođam, i poŭdzień minaje,
Na sumny niaduŭ moj niama ũžo ziella...*

*Zwaruŭylaś mnoha ũ daŭnaj budowie,
Pamnożyli lety j nawuka sumniwy.*

*Staju ja prad hrobam usio naŭatowie,
Zahašli ũ duŭy majej zorki aŭniwy...*

*Prabuju malicisia sercam zbalełym,
Prad zoram swaim baču muki Ajčyny,
Hdzie brat aziraje wokam ašalełym
Ruinu, razboj — i pytaje pryčyny.*

*Malusia da Boŭa, choć Jon tut biašsilny,
Bo wolu ũsim daŭ, swabodu ũanuje.*

*Šmiajecca ũsio piekła, uwieš świet zamahilny,
Jak ciomnaja siła nad nami panuje...*

*Adzin byŭ zaŭsiody, było mnie niawolna
Paznaci lubowi cichoŭa dziaŭčaci:*

*Tak musiŭ moj rozum trudziCCA mazolna,
Kab sercu balučamu woli nia daci...*

(Čamu mnie markotna)

V. Paźmiertnaja spadčyna K. Swajaka.

Paźmiertnaja spadčyna Swajaka ahułam dawoli značnaja. Mnoha z tworaŭ jahonych užo wyšli drukam i stalisia ŭłasnaścij bielaruskaha hramadzianstwa i narodu ahułam, a mnohija jašče lažać spakojna ŭ rukapisach i čakajuć na swajho wydaŭca.

Da drukawanych užo tworaŭ Swajaka naležać: Maja Lira (zbornik wieršaŭ), Hołas dušy (malitaŭnik dla bielarusaŭ katalikoŭ), Čar-ku daj, bracie... (filozofična-etyčnaje apawiedańnie wieršam u dusie chryścijanskim), Jan-ka Kancawy (wiaskowaja drama ŭ piacioch dziejach), Alkohol (narysy ab škodnaści alka-holu), Kupalle (Fantazija-mistryja, asnutaja na bielaruskaj mitolohii), mnoha wieršaŭ, tworaŭ poetyckich prozaj, aforyzmaŭ, artykułaŭ, raz-wažańniaŭ i h. d. drukawanych u „Bielarusie“, „Krynicy“, u kalendaroch i inš.

Da niedrukawanych dahetul tworaŭ Swajaka naležać nastupnyja: Dzieja majej myśli (dniaŭnik Swajaka, u jakim jon zapiswaŭ roz-nyja štodziennyja zdareńni žyćciowyja, charak-teru pierawažna ahulna hramadzka, a takža swaje dumki, pierażywańni, šukajučy ŭsiaho hetaha značeńnia i sensu ŭ światle filozofična-chryścijanskaj dumki), ab relihijnaj unii na Bielarusi (filozofičnyja i histaryčnyja narysy), wieršy, filozofična-relihijnaja razwažańni, prak-tykty i sproby wieršaŭ i h. d. Urešcie kores-pondencyja ŭ polskaj mowie z panijaj Jadwi-haj Bancer na temy filozofičnyja i relihijnaja.

Praŭda, kali ũsie twory Swajaka ũ celaŝci pakaŭacca ŝwietu, tady tolki moŭna budzie narysawać sapraŭdy poŭny abraz duchowy paeta z usimi jaho asabliwaŝciami, z usimi padrabiaznaŝciami; chočačy adnak paznajomicca z asnaŭnymi rysami duchowaha wobliku Kazimiera Swajaka, z peŭnaŝciaj moŭna hetaha dakanać na padstawie adnej tolki Swajakowaj „Majej Liry“, u jakoj całkom jasna wyjawiŭ jon siabie, jak biełaruskaha paeta ideoloha, jak hłbokaha chryŝcijanina i filozofa.

U hetych narysach ab K. Swajaku my tak-ŭa apirajemsia pierawaŭna na „Liry“ i tolki čaŝtkowa karystajem z inŝych tworaŭ jahonych.

VI. K. Swajak u bielaruskaj krytycy.

Twory Swajaka, paśla vychadu ich u świet u „Majej Liry“, hłybinioj swajej dumki, datyka-jučaj śmieła najbołšaj rany bielaruskaj — ad-sutnaści ũ bielaruskim piśmienstwie tworstwa ideolohična-narodnaha, a tak-ža duchowaha raskładu i razładu značnej častki sučasnaj intelihiencyi, jakaja z natury rečaŭ stanovicca na čale bielaruskaha narodu, kab wieści jaho da adradžeńnia, choć časta nia wiedajučy kudy — wyklikali zrazumiely niepakoj u duży hetaj intelihiencyi i sproby abaranić swajo duchowaje stanowišča, prypiswajučy Swajaku swaje ũlasnyja, čysta subjektyŭnyja nastroi i pahlady.

Z druhoha-ž uznoŭ boku padymali ab Swajaku hołas i tyja bielaruskija krytyki, jakija razumieli paeta bolš objektyŭna i malawali abraz jahony bolš zblížany da praŭdy.

Słowam, syry bor zahareŭsia! Kała Swajakowaj „Liry“ pačalasia ideolohičnaja sporaka. U bielaruskaj presie rožnaha kirunku, za hady try ad vychadu ũ świet „Liry“, kała duchowaha wobliku Swajaka pajawiłasia bolš dziesiatka artykulaŭ.

Pieršy ab Swajakowaj tworčaści zahawaryŭ Sulima („Syn Bielarusa“, 1924, № № 27, 29, 30, 31), jaki ũ šyrokaj staćci: „Cor Ardens“ starajecca tam wykazać nastupnaje. Pawodle Sulimy Swajakowija pierażywańni i muki—nia ũ tym wialikim duchowym padjomie z pryčyny niazwyčajna hłybokaha adčućcia bielaru-

skaj narodnaj trahiedyi i z pryčyny ciažkoj chworaści i nia ũ tym, moža nadmiernym, za-daŭni paeta wykazać narodu darohu vychadu z swajho nialudzka ciažkoha pałažeńnia, — ale ũ tym, što paet imienna zamnoha adchoŭleny, zamnoha chryścijanski filozaf, a zamata pryziemny, zamata maje ũ sabie lubowi da ũsiaho ziamnoha i kali-b—pawodle Sulimy— Swajak zniziŭsia z dalokich wyšyniaŭ swajho ducha ad Boha niabiesnaha da boha ziamnoha, kali-b staŭsia zamiest filozafa chryścijanina panteistym, abahatwarajučym hety świet widomy, — dyk tady tolki Swajak znašoŭby supakoj swajmu zbalełamu sercu i tady tolki znašoŭby jasnuju raźwiazku prablemy wyzwaleńnia biełaruskaha narodu. Analizujučy hetak praz swaje subjektyŭnyja akulary „Liru“ Swajakowu, Sulima pasoŭwajecca tak daloka, što pa-zytyŭnyja ideolohičnyja dumki paeta, jakija jasna malujuć, z poŭnaj wieraj, vychad narodu z jaho trahiedyi, jaho poŭnaje adradžańnie i jakija, zmianiajučy biezpatolny sum paeta na poŭnuju wiery ũ pieramohu praŭdy i sprawiadliwaści radaść, duchowa paeta adradžajuć, — prypiswaje heta ũsio imienna žnižeńniu paeta z niabiesnych wysiaŭ da ziamli. Sulima ćwierdzić nawat, što Swajak, straciŭшы wieru ũ Božaha Wybaŭcu, abraz wyzwaleńnia Bielarusi bačyć u... rewalucyi, peŭniež, charakteru materjalistyčnaha marksoŭskaha. Sulima nawat źlohka padśmiejewaje nad malitwaj Swajaka da Boha kab pasłuchaŭ narod, jaki molić u Jaho swajho žmierzchustannia, bo — kaža jon — „pašla rewalucyi kazać narodnamu pieśniaru ab hetym niejak užo anachranična“. Ale jak hetki sud sam anachraničny ũ swaim subjektywizmie widać z taho, što Sulima swaju hetu staćciu ab Swajaku drukawaŭ u hazecie, jakaja

adznačalasia zachopleńniem adnosna bałšawickaha kamunizmu i aŭtar staćci, peŭniež, musiü dapasawacca da jaje wymohaü i što siańnia pašla razhromu ũ sawietach i bielaruskaj kultury i ahułam ruiny bielarusy i fizyčna i duchowa Sulima ũžo ab henaj rewalucyi musiüby hawaryć inakš. Jak-ža praŭdziwy byü u swaim trahizmie sum dušy zbalełaj Swajaka i słušnyja jaho molby da Bohy za wyzwaleńnie narodu i ũsie jahonyja duchowa-filozofičnyja natuhi ideolohičnyja! Jak-ža ideolohičnyja dumki Swajaka ab bielaruskim wyzwaleńni pierawysili swajej hlybinioj krytykaü jahonych! Hetuju ab sabie krytyku Sulimy Swajak, choć užo duža aslableny swajej chwarobaj, mieü mahčymaš pračytać i ũ mieru sił swaich zarehawać. Na hetu krytyku jon za miesiac da śmierci swajej z lohka ũkrytaj ironijaj napisau wierš „Ab maich krytykach“, u jakim miž inšym čytajem:

*Z pryładami chirusha łaskawa padyšli
I pałažyli došled na dušy majej —
Čaho nia widzieü sam — Wy chutka tam
[znajšli,*

*Što bačyü sam — skazali dla ludziej.
Padziačny ja, bo praüdu šmat lublu
I ũ wiek karotki moj čacieü jaje adkryć,
A tolki woš nažal jaje niaŭznar' hłumlu —
Ab hetym Sulima skazaü, jak maje być...*

*Ale pryšla para. Niadužaš adabrała
Sumliwaje piaro dy z slabaje ruki...
Mnie žal wiasny, — takaja nia bywała!
I krytykaü... i žal žyćcia raki.*

Tak, Sulima zanadta subjektyüna padyšoü da paeta i praŭdziwaha duchowaha wobliku jak dušy Swajaka ũ značeńni asabistym, tak i tworaü jahonych u swaim krytyčnym narysie nie padaü nam. Adnak-ža treba adznačyć, što

Sulima „z pryładaj chirurha — krytyka“, jak kaža Swajak, padyšoŭ da paeta ŭ formie ahułam dalikatnaj i kulturnaj.

Uznoŭ-ža druhi krytyk Kazimiera Swajaka Anton Nawina ŭ dźwioch staćciach: „K. Swajak“ i „Adkaz na adkaz“ („Bielaruskaja Sprawa“ 1926 h. № 9 i № 20), dalej snujučy dumki Sulimy, u formie, na žal, hruboj i mała kulturnaj zajšoŭ tak daloka, što z Swajaka zrabiuŭ zwyczajnaha biazbožnika i, jak i Sulima, rewelucyjanera marksystaha, jaki, straciŭшы ŭsiakuju wieru ŭ Boha, u sprawiadliwaść, uwieryŭ tolki „ŭ narod“ i, reč jasnaja, u siłu fizyčnuju. A. Nawina biez najmienšaha razumieńnia i chryścianskaha Boha i jahonaj sprawiadliwści miž inšym hetak hawora ab Swajaku: Swajak bačyŭ socyjalnyja złybiady i jak pradstaŭnik katalickaj cerkwy ŭ hetym usim „pawinien byŭ bačyć Najwyšejšuju wolu“. Ale tak być nie maŭlo i Swajak urešcie „utraciŭ wieru ŭ henu Najwyšejšuju Sprawiadliwaść“. U „Liry“ my ŭsiudy i bačym „strašennuju duchowuju dramu paeta ksiandza, utraciŭšaha wieru ŭ Najwyšejšuju Sprawiadliwaść“. Addušynaj u trahiedy Swajaka była „wiera ŭ narod“ zamiest „wiery ŭ Boha“. — Da hetkaha całkom falšywaha ab Swajaku wywadu A. Nawina dajšoŭ na padstawie pierawažna jahonaha wieršu „Aŭčyny miłaj“, u jakim paet, widać, budučy ŭ stanie duchowaj depresii, što zdarajecca i z čaławiekam zdarowym, a tym bolš maŭlo heta zdarycca z čaławiekam śmiarotna chworym, miž inšym kaža:

*Zor moj daremna šukaje wybaŭcy,
Nia widžu silnych miž braci pahanaj, --
I nie čakaju z ruk Božaha Daŭcy
Užo zbaŭleńnia z doli aplawanaj.*

*I tolki u samym biazdoŋni niawiery
Iskra nadziei u popiele tleje:
Iskra nadziei, što rana biaz miery
Doli narodnaj dušu razahreje.*

*Iskra biazwolna pażaryščam stanie,
Aż twar schawajuć niabiesnyja zory,
I duch narodny adważna paŋstanie:
Raŋniaci budzie daliny i bory.*

Pieraważna na padstawie hetaha wieršu, jaki badaj najbołš jaskrawa wyrażaje adzin- z mnohich mamentaŋ duchowych pierażywań- niaŋ i sumniwaŋ paeta ŋ sprawie razwiazki. problemy wyzwaleńnia narodu, A. Nawina i pazbawiŋ Swajaka wiery ŋ Boha, ab jakim- sam Swajak każa, što jon hetaha Boha „i ŋ piekle šukaŋby“.

Na hetuju duża charakternuju „krytyku“ ab Swajaku Antona Nawiny a pasredna i Sulim- my daŋ daskanalny adkaz dawoli paważny- znaŋca biełaruskaj literatury Świetazar, u sta- ci: „K. Swajak, jak paet relihijny“ („Bieł. Kry- nica“ № 20, 1926 h.), u jakoj miż inšym čyta- jem: „Woś-ža ŋ wieršy henym, žjaŋlajučymsia- tworam *mimalotnaŋa nastroju*, čaho dokazam— wydatna relihijny žmieŋst usiaho zborniku, — słowy: „*u samym biazdoŋni niawiery*“, treba razumić nie jak niawieru ŋ Boha, a tolki jak *niawieru ŋ pomać Bożuju*, u sprawie wyzwa- leńnia Biełarusi, što wyrazna wynikaje sa žmie- stu papiarednich štrof wieršu: „*nie čakaju z ruk Božaŋa Daŋcy ŋžo zbaŋleńnia z doli aplawanaj*“ „Zbaŋleńnia kaho? — narodu biełaruskaha!

Treba pamiać, — piša Świetazar dalej — što momanty sumniwaŋ (miż inšym i relihij- nych), spraciwaŋ suproč woli Bożaj i h. p. traplajucca čalawieku. Piešniary narodaŋ pania-

wolonych (naprzykład polskaha) nadta-ž časta adčuwali niejkuju horyč da Boha za toje, što Jon cierpić niawolu ich ajčyny i nie pamaha-je ũ jaje wyzwaleńni i wykazwali hetki swoj nastroj u šmat jakich wieršach, ale-ž nikomu i ũ haławu nia prychodziła rabić z ich ateistaŭ!

Na't Kaścioł nia ličyc hetkich sumniwaŭ hrachoŭnymi (za wyniatkam trywałych) i tolki žadajeć, kab wieručy nie paddawaŭsia henym chwilinam duchowaje prostracyi i pesymizmu...

Sam Mickiewiç, wydatny relihijny i katalicki piašniar, u *momencie patryjatyčnaha adča-ju*, kaža ũ swajej improwizacyi z III častki „*Dziadaŭ*“, što jon nia wiedaje, ci Boh jość „*Ojcem świata, czy tež... Carem?*“, a hetkich prykładaŭ možna prywieści šmat.

Prywiedzieny wierš Kazimiera Swajaka tym bolš nia moža być brany pad uwahu pry došledach nad jahonym świetahladam, što ũ inšym wieršy „*Čamy mnie markotna*“ jon wykazwaje zrazumieńnie adnosna neutralnaha stanowišča Boha da ũsialakich ludzkich spraŭ (dyk znača i da spraŭ nacyjanalnych), padčyrkiwajučy toje, što Boh daŭ čaławieku wolnuju wolu rabić toje, što jon tolki choča, pakidajučy adnak za saboj prawa sudzić pa śmierci jahonyja ũčynki...

Prahladajučy zbornik wieršaŭ „*Maja Lira*“, zrazu možna prakanacca, što jaho hałoŭnymi matywami žjaŭlajuca pytańni *relihijnyja i nacyjanalnyja*. *Daminujučy ũ zborniku ton relihijny daje maŭčymaśc śćwierdzić, što ksiondz Swajak žjaŭlajecca pradusim paetam relihijnym i laśnie jak hetaki zajmie pačasnaje miesca ũ historyi biełaruskaje literatury...*

Što K. Swajak jak syn sielanina adčuwaŭ „dramu pracoŭnych“, socyjalnyja kontrasty i panawańnie prawa dużejšaha na świecie — nie padlahaje sumniwam, ale ūsio heta nie piarečyc pryncypam relihii, jakaja zhadžajecca na peŭny radykalizm u sprawach hramadzkich...

Hetak sama zhadžajecca Kaścioł u peŭnych wypadkach i na aružnuju baraćbu, tak što i tutaka nia bačym pieraškody ks. Swajaku z boku relihii“... Woś najbołš jaskrawyja słowy ab Swajaku Świetazara ū uspomnienaj polemichnaj z A. Nawinoj staćci.

Urešcie treba adznačyc, što toj-ža A. Nawina (A. Łuckiewič), jaki całkom biezpadstaŭna svoj biazbožny subjektywizm prypisaŭ K. Swajaku ū uspomnienych časopisiach, paŭtaryŭ značna paźniej toje-ž samaje ū staćci „Bunt prociŭ Boha“ („Адбітае жыцьцё. Лекцыі і стацьці з беларускае адрадженскае літэратуры, Кніжка I. Вільня. Выд. Бел. Выд. Т-ва, 1929), radčorkiwajučy adnačasna, što Swajak buntujecca „*nie proci idej Boha, a proci biassilla hetaj idej*“. A heta jak wiedajem, dzwie wialiki-ja rožnicy, bo pryčynaj henaha „biassilla“ mo-ža byc i naša złaja wola i nřaznanyja nam žyćciowyja Božyja tajnicy. Takim čynam A. Nawina hetkim swaim apošnim wywadam ab Swajaku ū peŭnaj miery i sam pieračorknuŭ toje, što ćwierdziŭ niadaŭna.

Ahułam-ža z pasiarod usich Swajakowych krytykaŭ badaj najbołš akazaŭsia hlybokim i praŭdziwa ūsiestaronna malujučym duchowy woblik Swajaka, dr. St. Hrynkiewič u staćci „Syn Wioski“ („Bieł. Krynica“ 1926, № 31), jaki hruntoŭna admalawaŭ Swajaka, jak wiernaha syna narodu i adnačasna intelihienta, šuka-

jučaha dla swajho narodu praŭdy zhadna jak z fizyčnaj, tak i duchowaj pryrodaj hetaha narodu*).

*) Aprača ūspomnienych krytykaŭ ab Swajaku jašče pisali:

1. Świetazar — Maja Lira K. Swajaka (Biel. Krynica" Nr. 1, 1926 h.)

2. Ks. Ad Stankiewič — Kazimier Swajak („Biel. Krynica" Nr. 16, 1926 h.).

3. Alfič — Za K. Swajakom („Biel. Krynica" Nr. 19 i 21 1926 h.).

4. Apanas Koŭzan — Swajak — Unjonist („Biel. Krynica" Nr. 19, 1927 h.).

5. U pierŭja ūhodki śmierci K. Swajaka („Biel. Krynica" Nr. 19, 1927 h.)

6. P. C. — K. Сваяк („Сялянская Ніва", № 19, 1926 г.).

7. Др. І. Дварчанін — Хрестаматыя новай беларускай літаратуры. Бел. Выд. Т-ва — Вільня, 1927. Стр. 435—439.

VII. K. Swajak i relihija.

Na padstawie tworaŭ Swajaka možna lohka prakanacca, što heta — pradusim biełaruski narodny paet-filozaf z chryścijanskim świetahladam, paet biełaruskaj ideolohii, jaki ūciakaje ad čužoha rozumu i čužoŭ sławy i kli-ča narod šukać praŭdy swajej biełaruskaj, apior-taj na nieparušnym, wiečnym fundamencie niabiesnaj chryścijanskaj Abjawy.

Dla Swajaka świet duchowy, świet niawidomy bolš realny, čymsia hety widomy. Usiaž relihijnaść Swajakowych tworaŭ, kali ich dakład-na praanalizawać — naskrož chryścijanskaja. Swajak, uzwyšyŭšysia na niedasiahalnyja dla zwyčajnaha čalawieka wyšyni chryścijanskaj nawuki, uzbroiŭšysia ū światło Chrystowa, ahladaje ūsiu pakutnuju Bielaruś i na ahulnych chryścijanskich padstawach, z siłaj wydatnaha dašledčyka i myśliciela, snuje dumki ab wy-zwalenčaj ideolohičnaj padaroży biełaruskaha narodu, syntežujučy ū wadno sucelnaje i stroj-naje ūsio toje, što biełarusu pryrodna, što wiadzie jaho sapraŭdy da wyzwaleńnia.

Hetak wysoka ūźniaŭšysia ducham, Swa-ak daloka bačyć i šmat bačyć — dalej i bolš čymsia mnohija, papieradziŭšyja jaho i jamu sučasnyja biełaruskija paety i piśmieńniki, da-lej i bolš — čymsia jaho krytyki. Aharnuŭšy hetak z wyšyni ūsiu trahiedyju biełaruskaj nia-woli, jak trahičnuju celaś z adnaho boku, — z druhoha-ž u nadsilnaj natuzie tworačy synte-tyčna celuju dumku, jak strojnuju i praŭdziwa

biełaruskuju i sapraŭdy zdolnuju raźwiazac he-
nu narodnuju trahiedyju, — Swajak pad hetym
nadmiernym ciażaram hniecca, niaraz chista-
jecca, serca jaho niaraz napaŭniajecca horyčaj,
sumniwam, niawieraj u skutkoŭnaść jaho-
nych natuhaŭ, ale pad naporam lučnaści paeta
z Boham, pad naporam jahonaj silnaj wiery
relihijnaj, chmary z duży jahonaj uznoŭ žnika-
juć i ūstupajuć miesca wiečna żywatwornym
kasulkam sonca — wiery i paet dalej, bołš
wyrazna, bołš śmieła buduże biełaruski narod-
ny wyzwalenčy świetahlad.

*Ledź tolki bliśnie na niebie zarnica,
Duch moj, o Boża, na ciabie čakaje
Dušažadaje, jak doždžu trawica,
I cieła z stoĭnam da ciabie ūzdychaje.*

(Na psalm 62).

*Miż silnych świetu nia šukaŭ apieki,
Byli mnie hidki zabawy jahony...*

*Nia było hordym serca majo, Boża,
Nie wynasiłaś pychaj majo woka...*

Čom-ža niadolu serca mnie waroża?

Čom zor u sumniwy zadaŭsia hłyboka?...

Čuŭsia pakornym u hłybini istoty,

Duży nia čmuciŭ chwałšywaju chwałaj...

Sioŭnia nia maju da żyćcia achwoty,

Pierad usiemocnaj złybiady nawałaj...

(Na psalm 130).

Radaść mnie serca aĭniom zapalaje,

Što nie pazbyŭsia Twajej ja apieki —

Tvoj Duch adwiečny mianie atulaje,

Ciabie ja praĭnu, Boża moj, na wieki!

(Na psalm 62).

VIII K. Swajak — unijonist.

Swajak, uźniaty ũ wys̩ niabiesnuju i ũzbrojeny ũ wiečnaje światło wiery nadprzyrodnaj, lohka dahledziũ wialiki asnaũny niedachop u žyćci duchowym narodu. Chryścijanstwa — heta adzinaja asnowa kultury i ahułam praũdziwaha žyćcia narodu — ludzkimi przyziemnymi imknieńniami ũ Bielarusi raździelena na dźwie warożyja čaści. Sama religija, samo hena žaralo bielaruskaha bytu narodnaha, egaizmam bielaruskich susiedziaũ, a časta zwyčajnych worahaũ, — upreżana da pracy na zhubu bielaruskamu narodu. Worahi bielarusa i Praũdu Najwyšejšuju ũprehli na službu niapraũdzie.

*Światar-čużak žaleznuju
Ruku padniaũ:
Światyniu nam naleźnuju
Siłkom zaniaũ.
Raśsielisia, razjelisia
Niabies kupcy,
U pioryny adzielisia —
Maũlaũ hłušcy.
Narodny žal, narodny bol
Nia kranie ich:
Wiaduć na ździek, wiaduć na bol
Ślapych, krywych.
Prydzi, Chryście, nam wieru daj —
Moc Bożuju:
Niachaj pačuje rodny kraj
dušu swaju.*

(Prydzi, Chryście).

Dumkaj ideolohičnaj, lečučaj hetuju asnaŭnuju biełaruskuju chwiarobu i trahiedyju narodnuju, pawodle Swajaka, jość relihijnaja űnija, abjadnańnie katalictwa i prawastaŭja ű wadnej wiery pad uładaj Apostalskaj Stali-cy, — jak heta bačym z niedrukawanych jaho tworaŭ, — z zachawańniem usich asabliwaściaŭ kulturna-narodnych i abrađawych prawastaŭnych biełarusaŭ. I slušna. U našaj historyi űnija relihijnaja ű lepšym časie swajho isnawańnia, kali i sama nia była jašče rezjedziena čužackimi palityčnymi i kulturnymi űpływami i ahułam na praciahu paŭtracisot-hadowaha swajho isnawańnia, stałasia, sapraŭdy biełaruskaj narodnaj wieraj, u tym značeńni, što hetaja wiera, hetkaja forma chryścijanstwa, najbołš adpawiedaje biełaruskaj pryrodzie i kulturalna-palityčnym i hieohrafičnym warunkam biełaruskaha pałažeńnia, jak, skažam, łacinskaje katalictwa ű hetkim bołš-mienš značeńni stałasia wieraj narodnaj polskaj. Swajak, paet-filozaf, daskanalna heta acaniŭ badaj pieršy z biełaruskich pišmiennikaŭ i dziejačoŭ i ű swajej „Liry“ snuŭ dumki ab relihijnym unioniźmie na Bielarusi. U abjadnanym chryścijanstwie na Bielarusi Swajak, jak skazana, bačyŭ ideolohična najbołš adpawiednuju biełaruskamu narodu formu chryścijanstwa i ű hetaj formie bačyŭ adzinuju padstawu da űsiestaronnaha raźwićcia biełaruskaha narodu z zachawańniem usich jaho narodnych asabliwaściaŭ.

U tworstwie Swajaka spatykajem my tak-ža dziejučych biełaruskich pahanskich bahoŭ, spatykajem adžyŭšaj staradaŭnuju pahanskuju wieru, ale űsio heta spatykajem padparadkawanaje Chrystu, spatykajem usio heta, možna skazać, achryšččanym, prybranym u wopratku chryścijanskaj kultury.

*Chočas ty znać, jakuju wieru
Sam pryznaju i piešniaj apiawaju?
Skažu niašmat, bo znać tut treba mieru,
Aproč tažo nia ũsio kažu, što znaju.*

*Ja wieru ũ niejkuje wialika, Abjadnańnie,
Ci jak zawuć jaho z łaciny — Unionizm
I ũ piaruna krywickaha pryznańnie
I ũ chryścijanski znoũ ũwiaty naturalizm.*

(Wieru niarozumu prociũ).

*Sławian abrad maniũsia ja pryniać,
I rodnaj mowaju Dažboža prastaũlać...
A mo' siabry maje pajduć kali za mnoj —
Ziamlica rodnaja, ty budź tady ģaraj!*

(Testament).

Swajak mocna wieryć, što časina duchowaha abjadnańnia na Biełarusi pryjdzie niekali i što tady Biełarus staniacca sapraũdy słaũnaj.

U wieršy „Majej muzie“ Swajak pama-stacku natchniona apiswaje, jak jon, wyhadawanuju ũ dumkach swaich Muzu — Biełarus, u postaci čaroũnaj dziaũčyny — krasuni pieršy raz spatkaũ „pastuškam u poli“, druhi raz kali ũ škołu

*Maci wypraũlała
I ražančykam z kašcioła
Pabaģaslaũlała,*

jak „pry arbie raz treci bačyũ,“ „raz čačwierty, jak narodu ģawaryũ ab Bohu“, „a raz piaty i apošni, jak samleũ ad trudu“ i jak urešcie, u mament swajho duchowaha pryhniečańnia, što tak časta z Swajakom zdaralasia, choć kliča jaje, dy nadarma, bo jaje nia bača, ale ģlas čuje, a jakaja tak da jaho pramaũlaje:

„Ty ŭbačyš mianie dwojčy:
Nad dziarnom mahiłaŭ,

Kali lud twój stanie ćwiorda
U ćhacie ģaspadaryć,
Kali sam warożu siłu
Pa ćhrybcie udaryć.

Jak zbuduje kładku-pomast
Miż paswarkaŭ wiery
I dabrom, swabodaj, znańniem
Zasływieć biaźmiery“...

Hetkaja, možna skazać, Swajakowa mak-
simalnaja relihijnaja prahrama ŭ adnosinach
jaje da Bielaruskaha narodu. Ale maje jon
tak-ža i minimalnuju prahramu ŭ hetym kirun-
ku, jakoj wykanańnie całkom naturalna wiadzie
da henaj prahramy apošniaj. Woś-ža hetkaj
minimalnaj relihijnaj Swajakowaj prahramaj
dla Bielarusi zjaŭlajecca zbliżeńnia chryścijan-
stwa, raźjadnanaha ćuźynioj, da bielaruskaj
dušy pry pasredstwie rodnej mowy i ahułam
pry pasredstwie bielaruskaj narodnaj kultury.

Pašli mnie, Boža, paru takuju,
Kali paćniom Imšu Światuju
Za kraj naš rodny adpraŭlać,
Bo wielmi ciaźka, što mowa naša —
Rozumu i serca našaha paša
Nia ŭmieje Boħa wysłaŭlać.

(Pašli mnie, Boža).

Pany i ksianžoćki i ŭsie ćhto „wućony!“
Wy praŭdu ŭsie paniali!
Aŭtary świacili, paddzierżywali trony, —
Z narodam-ža wy nia byli!

(Śledam ciarnistym).

Relihija, takim čynam, jak bačym, u Swajaka — heŭa nie abstrakcyja niažywaja, a siła tworčaja, jakaja abymaje nia tolki sprawy dušy ŭłasnej paeta, ale tak-ža i sprawy dušy ŭsiaho biełaruskaha narodu.

IX. K. Swajak i sprawa nacyjanalnaja.

Wysoka, jak bačym, łunaje tworčy duch Swajakoŭ, ale heta nia znača, što Swajak nia bača ūsiaho taho, što dziejecca tut na ziamli, z jaho Aŭčynaj Biełarusiaj. Nie, Swajak usio ziamnoje bača daskanalna. Swajak, akunuŭšy dumku swaju ū adwiečnym światle chryścijanstwa, z wysi niabiesnaj ahladajučy ū celaści swaju Biełaruś darahuju, nia hinie ū chaosie złybiedaŭ, nia honicca za niejkaj častkaj ideału, nia šukaje wychadu z narodnaj trahiedy pry pomačy jakoj adnabokaj i da mety nie wiadučaj teoryi, ale zoram arlinym ahortawaje celaść biełaruskaj narodnaj trahiedy i tworčaj dumkaj swajej u światle duchowaha natchnieńnia, u sensie, jak skazana wyšej, chryścijanskim, snuje ideolohičnuju dumku dzieła raźwiazki, dzieła wychadu narodu z trahičnaha jaho pałažeńnia.

Słowam, nia hledziačy na sapraŭdy niazwyčajnuju Swajakowu duchowaść, nia hledziačy na jaje, jak skazaŭ Sulima, nadmiernuju pawyšanaść, jon paet niazwyčajna realny, naskroś praktyčny, asabliwa ū značeńni biełaruskaj narodnaj ideolohii.

Swajak u swaim biełaruskim relihijna-filozofskim tworčym natchnieńni, što jość, jak wiedajem, asnaŭnoj rysaj jaho, z trywohaj spahladaje na relihijnaje razjadnańnie biełarusau i piaje swajmu narodu pieśniu ab unioniźmie. Prajawa heta ū Swajaka sapraŭdy wialikaja. Praz hetyja swaje dumki Swajak chryści-

janstwa z jaho wiaršyn niabiesnych prybližaje da bielaruskaj ziamielki, da žyćcia bielaruska-ha narodu i naadwarot — bielaruski narod tak-ža prybližaje da relihii, da Boha, stvaraju-čy takim čynam dla Bielarusi ahulnyja, wieč-nyja, daznanyja i śćwierdžanyja wiakami hi-storyi, sapraŭdnyja padstawy narodnaj kultury. U swaim poetycka-filozofskim tworstwie Swa-jak, jak bačym, karystajecca wyprabawanaj u nawucy, adzinaj sapraŭdy razumnaj, syntetyč-na-analityčnaj, ci jak chto choča: analityčna-syntetyčnaj metodaj.

I tak, zbližyŭšy bielarusa z niebam u žyc-ci relihijnym i hetym samym u ahulna kultur-nym, Swajak dalej prachadźwajecca pa biel-a-ruskaj ziamli i bliżej, užo bolš praktyčna, bolš biolohična, jak skazaŭ-by Sulima, ahladaje ja-je hora, jaje niawolu. I woš tut Swajak spaty-kajecca z bielaruskaj problemaj nacyjanalnaha wyzwaleńnia ũ sučasnym i ścisłym rozumieńni hetaha słowa.

Dumka ab biazdolnaj Bielarusi nihdzie nie pakidaje paeta i wyklikaje ũ sercy jaho-nym dziŭna čuły, dziŭna hłyboki i trywały ahoń lubowi:

*Ajčyny miłaj zor na sabie čuju,
Kudy nia pajdu z samlełaj dušoju.
Ajčyny šloznaj praklony liču ja:
Ratunku kliča—„ratujcie z razboju!”
(Ajčyny miłaj).*

*O kraj moj rodny! Kudy ja ni hlanu,
Hdzie los moj dziŭny mianie nie zakinie,
Štokoleč dumkaj swajej nie zakranu:
Sa mnoj ty ũsiudy ũ kožnaj hładzinie.
(O kraj moj rodny).*

Dumkaj Swajak wiečna tam, dzie, „jaho płača maci“, dzie jaho „brat z biady marnie-je“, hdzie „panujuć šče čužyncy“.

U natchnieŋni paet bača ũžo narodnyja natuhi dzieła jaho woli, bača lepšuju, uzychodziačuju nad Biełarusiaj, zaru jejnaj budúcy:

*Idzie woś jasnaja para,
Prawidu świecić nam zara,
Ajčyna — Maci — Biełaruś,
Haroj, żywa!*

(Hymn rodnej ziamli).

*Kali-ż chto ciabie nia lubić,
Kraj moj rodny, miły,
Cħaj dušu swaju zahubić, —
Rasstraciŭšy siły.*

(Čary Ajčyny).

Najbolš hora daznaŭ narod biełaruski ũciažkoj swajej historyčnej padaroży ad susiedziaŭ — maskoŭcaŭ i palakoŭ. Z ichniaha-ž boku i nadalej najwialikšaja niebiašpieka dla našaha narodu. Ale woś paŭstajučy da świedamaha, adrodžanaha nacyjanałnaha žyćcia, narod biełaruski spraŭlajecca i z hetaj niebiašpiekaj. Hroznyja worahi Biełarusi ũ tworčaj dumcy poeta adychodziać na bok i ũžo pierastajuć być worahami:

*A wo strapianuŭsia rod toj hruhanowy!
Byŭ zдалoku čutny homan niejki nowy.
Dziwam ździwawaliś niaprošanyja hości,
Bo z ziamli paŭstali biełaruskija kości...*

(Oj na Ruś dy Biełu).

*Hruhan z uschodu, a kruk z zachodu
Darma tam żyru šukaje —
Bo ziernie sporna, u wolu prastorna,
Cħutka pad nieba ũzrastaje.*

(Zaħłanie sonca)

Prasiaknuty-ž prawodnaj swajej filozofič-na-chryścijanskaj dumkaj, Swajak u swaim tworstwie adrodžanaha swajho narodu nia kidaže biaz znosinaŭ z susiedziami, jakich narod hety apieki tolkišto pazbyŭsia. Nie, jon šukaje z imi sužyćcia na asnowach bractwa, jak roŭnych z roŭnymi i wolnych z wolnymi, što, wiedama, mahčyma tolki pry poŭnaj samastojnaści kožnaha z hetych narodaŭ i pry tym kožnaha na swajej ŭłasnej terytoryi, kožnaha na padstawach Wyšejšaj Sprawiadliwaści.

I ŭ heta Swajak ŭwiata wiera:

*Daś Boh kaliś budzie lud narodu bratom,
A Ruśniak Maskoŭcu da Lechitki swatam!...
(Oj na Ruś dy Biełu).*

Ale jak zaŭsiody, tak i ciapier Swajak swaich dumak-latucieŭniaŭ nie pakidaje na paŭdariozie, jon snuje ich dalej, da kankretnaha wyniku, jon ubiraje ich u wopratku lohičnaści, pradumanaj da kanca. Jon-ža filozaf, dyk jamu mała kidać narodu tolki samyja ideały woli, biez pakazaŭnia tych daroh, što wiaduć da jaje. Woś-ža Swajak henyja darohi pakazwaje i pry tym całkom zhadna z swaim filozofska-chryścijanskim ŭwietahladam.

Nie złażyŭšy pakorna ruki, nie ŭ biazdziejnaści, pawodle Swajaka, majem my čakać swajho wyzwaleńnia, prosiačy łaski tych, jakija nas paniawolili —

*Ach, tym praklon ja ščyry pasyłaŭ,
Čhto wojnami żywie, pryhonam i nażywaj,
Praklon i tym, pakłony čhto składaje
Asilstwu — i błudu — i roskašy laniwaj.
(Na kryllach).*

Pad naporam wieličy kryŭdy narodnaj Swajak chistajecca ŭ wybary metody baračby.

Fakt samaj baračby, fakt zmahańnia za wolu Biełarusi, praŭda, dla Swajaka jość jasnym, adno tolki nia lohki dla jaho wybar metody zmahańnia — ci maje narod karystacca siłaj rewalucyjnaj u bałšawickim rozumieńni, ci darohaj tworčaj pracy i zmahańnia ewalucyjnaha iści jon maje da mety:

*Narodzie miły moj! Ciapier užo nia znaju,
Čym maješ ty kawać ciażkaju sabie dolu:
Dabrom za zło płacić (što ũ sercy ja chawaju),
Ci woraha dušyć u krywi—u wahní—u wuholli...*

*Łamajusia ja sam twajeju kryŭdaj źbity,
A serca mnie krywioj źliwajecca ad bolu,
Što wiečna ty cichí, jak Boham pazabyty,
Jak zdań pakutnaja šuka'eš sabie woli.
(Na kryllach).*

Urešcie razwaha pieramahaje, chryšcijan-ski świetahlad paeta dawodzić jaho da supakoju i da wybaru metody wyzwaleńnia narodu — ewolucyjnaj:

*Nia daj-ža, Boža, pryždaci času,
Kali-b narod moj nia znaŭ papasu:
Druhich pačaŭby bić;
Bo wielmi piekna, što Ruśniak biedny,
Nia hlanuŭ krywa na hon susiedny,
Krywi nia śmieŭ pušcić.
(Pašli mnie Boža...)*

Uporystaje zmahańnie wytrywałaj ewolucyjnaj pracaj dzieła dobra narodu, zhodna z tymi ideałami i wieraj, jakija niasie nam Kryž Chrystoŭ, narod biełaruski pawinien iści da swajho wyzwaleńnia i pieramohu nad swajej złybiedaj asiahnie napeŭna.

Woś „z hoładu wajnoju“ umirała biezna-dziejna biełaruskaja dziaŭčynka Malwisia sa

slawami żalu pa wiaśnie swajej. Prywietna soniečnaja kasulka ašwiačala jaje twaryk i na hrudkach kryżyk załaciła. Pakutny abrazok hety Bielarusi hłyboka zapaŭ u nadmieru ŭražliwuju dušu paeta. I kali jon, što pry jaho chwiarobie zdaralasia niaraz, byŭ pry śmierci, tady mieŭ nastupnaje pierażywańnie:

*Zdałosia mnie, jak by na jawie,
Pryšla Malwisia ŭ bieleńkaj chustcy,
Z palcam na wusnach, u sumnaj pastawie,
Kryżyk na hrudkach na čyrownaj stużcy!
Tak praz chwilinu nada mnoj stajala,
Żalonym wokam aħarnuła łoża,
Mianie žudosnaść tady aħartala,
Hołasam zyčnym kryknuŭ ja „o Boža!”
Malwisia cichā ścisnuła mnie hołaŭ,
Čało mnie raz z płačam pacalawała:
Choć bieznadziejny, choś biedny, choś kwoły,
Tak jak narod naš — cichutka kazala —
Nia trać nadziei nihdzie i nikoli.
Pracuj čym možaš, kab zmiensyć biazdolle,
Bo ja daznała, što ŭ našaj złoju doli
Skryta daroha na los i prywolle...
Na kryż mnie sumna jana pakazała,
Ślodka zrasila jej twar marmurowy,
I jak abłočak pawolna žnikała,
Mianie abniaŭšy čaram taje mowy.
(O, kraj moj rodny)*

Tak, metoda Swajakowa, jakuju jon sulič bielaruskamu narodu dziela jaho wyzwałeńnia, naskroś ewolucyjnaja, bo tolki hetakaja jość darohaj sprawiadliwaj, adzinaj i sapraŭdy wiadučaj da mety. Razumiennie hetaj metody Swajakom całkom, skazać možna, zhodnaje z nawukaj chryścijanskaj, jakaja, reč jasnaja, u Swajaka i zradziła jaje. Tyja wyrażeńnia ŭ Swaja-

ka, i tyja nijasnaści ideolohičnyja, z jakich dasużyja jaho krytyki parabili wywady piarečacyja całkom asnowam świetahladu Swajaka, žjaŭlajucca płodam niaznańnia naležnaha ani chryścijanskaj filozofii, ani dušy Swajaka, a tak-ža płodam subjektyŭnaści i egoizmu ludziej, jakija zwyčajna žadajuć druhich bačyć takimi, jakimi jość sami.

*Zor moj — kaža Swajak — daremna šukaje
[wybaŭcy,
Nia widžu silnych miž braci pažanaj, —
I nie čakaju z ruk Božaha Daŭcy
Užo zbaŭleńnia z doli aplawanaj.*

Woš-ža hetyja Swajakowyja słowy nia to što nie piarečać našaj tezie, jak my heta bačyli, ale jaje paćwiardžajuć. Swajak nie čakaje narodnaha wyzwaleńnia z ruk siły fizyčaj, choćby dla taho, što takoj siły nia bačyć pakulšto, nie čakaje tak-ža wyzwaleńnia narodnaha z ruk Boha, choćby dziela taho, što Boh nia robić cudaŭ biez patreby, i što daŭ nam swabodu i šanuje jaje, jak kaža Swajak, a tak-ža aprača swabody daje światło swajej praŭdy i pomač dla dobrych spraŭ, wykanańnie ich pakidajučy čaławieku.

Adnak, jak zaŭsiody, duchowaja prostracyja ŭ Swajaka chutka prachodzie, minajuć sumniwy, sumniwy, praŭda, nia ŭ sam fakt isnawańnia Boha, jak Najwyšejšaj Sprawiadliwaści, ab čym Swajak nikoli nia sumniewajecca, ale ŭ sprawu Božaj pomačy ŭ peŭnych biełaruskich życciowych mamentach i ahułam u fakt wyzwaleńnia narodu. Sumniewacca-ž u hetyja rečy wolna kožnamu. Chto-ž razhadaje tajnicy Božyja! Historyja wiedaje wypadki pradčasnaj śmierci narodaŭ. Dumajem, što jak

paasobnych ludzkich adzinak nia jość apošniaj metaj ichnyja dačasnyja plany, tak i paasobnych narodaŭ apošniaj metaj u razumieñni chryścijanskim nia jość i być nia moža wyklučna samalubny nacyjanalizm, abo adarwany ad žyćciowych adwiečnych prawoŭ božych rewolucyjny materjalizm. Dyk woš-ža, kali-b biełaruski narod swaju nacyjanalnuju pracu wioŭ tolki dzieła hetkich metaŭ i kali-b jaho wyzwaleñnie mieła na mecie wyzwalicca z pad čužych egoizmaŭ na toje tolki, kab u takoj ci inšaj formie służyć swajmu-ž egoizmu ũlasnamu, dyk prynamsi pa chryścijansku dumajučy, niama nijakich padstaŭ przywac tut pomač Boha i čakać ad jaho niejkaha wyzwaleñnia. Znajučy Swajaka asabista, znajučy, celaść jahonych tworaŭ i znajučy chiba-ž nia horš ad Nawiny j Sulimy chryścijanskuju ideolohiju i ducha jahonaha, śmiejem ćwierdzić, što i Swajak swaje henyja sumniwy rozumieŭ nia inakš ad nas.

Ale chryścijaninu nielha tracić usiakuju nadzieju i wieru jak u wyzwaleñnie z duchowaj niawoli zła asabistaha, tak tym bolš nielha hetaha rabić adnosna da wyzwaleñnia z niesprawiadliwaści swajho narodu. Swajak tak i pastupaje.

I tolki u samym biazdoñni niawiery —

[kaža Swajak —

Iskra nadziei ũ popiele tleje:

Iskra nadziei, što rana biaz miery

Doli narodnaj dušu razahreje.

U samym, kaža paet, „biazdoñni niawiery“ ũ wyzwaleñnie narodu i ũ niawiery ũ čyju nia było-b pomač, „iskra nadziei tleje“, iskra nadziei na toje, što biazmiernaja rana doli narodnaj razahreje biełaruskuju dušu. Znača, znajštasia, jak bačym, u Swajaka i wiera, bo na-

dzieja biaz wiery nia bywaje. I woś-ža henaja
iskra nadziei, jakaja razahreje narodnyja dušy,
jana, jak ćwierdzić Swajak,

*...biazwolna pažaryščam stanie,
Až twar schawajuć niabiesnyja zory,
I duch narodny adważna paŭstanie:
Raŭniaci budzie daliny i hory.*

*Budawać budzie na złomach ajčynu
Rukoj mahtnaj, z aħniom Prometeja,
A sam jak zahinie, daść testament synu,
Kab nie zmaleła Ajčyny ideja...*

Hetak strojna maluje Swajak baračbu narodu za swaju wolu. Hetyja wyšejšyja dwa wieršy pawodle Nawiny i Sulimy, jak my ũžo bačyli, majuć hawaryć ab tym, što Swajak straciŭšy wieru ũ Boha i Jahonuju sprawiadliwaść, staŭsia materjalistym i za metodu baračby dla narodu wybraŭ sabie rewalucyju, peŭnieź u značeŭni i rozumieŭni rewalucyji bałšawickaj. Woś-ža dumać hetak nie daje nam nijakaha prawa, jak heta widać z wyšej skazanaha, tworstwa Swajaka. Metodaj baračby dla našaha paeta-filozafa sapraŭdy adpawiednaj zjaŭlajecca ewalucyjnaja, poŭnaja lubowi da narodu, sapraŭdy tworčaja praca, ab rewalucyji-ź ahułam Swajak maŭčyć i kali spatykajem u jaho tworčaści ćwiardziejšyja słowy, jakimi jon kliča narod da baračby, i kali ũspomnienyja krytyki Swajaka słowy henyja abawiazkawa žadajuć rozumieć u značeŭni rewalucyjnym, dyk adčaści možna z imi zhadzicca. Chryścijanskaja palityčna-hramadzka nawa, jak wiedajem, dazwalaje aruźna baranić swajo žyćcio ad bandyckaha napadu i nawet u abaronie žyćcia swajho ũłasna dazwalaje pazbawić žyćcia napadajučaha, nawa hena dazwalaje z aruźžam u rukach wajawać z woraham, jaki niesprawiadliwa napaŭ na čyju bačkaŭščynu, jakaja isnuje biez

supiarečnaści sprawiadliwaści i ahułam prawnu pryrodnamu, henaja-ž nawuka dazwalaje urešcie tak-ža aružna paustać jakomu narodu ci hramadzianstwu prociũ jaŭnaj tyranii, jakaja hwałtuje pryrodnyja prawy jaho i kali inšyja bolš hodnyja sposaby baračby za wolu ũžo wykarystany i nie dawiali da mety. Słowam, kali mroĩłasia Swajaku i ab rewalucyi, dyk jak-ža jana inakš rysawałasia ũ natchnionych dumkach paeta, čymisia ũ jahonych krytykaũ, jakija urešcie i sami siańnia i rukami i nahami, jak wiedajem, admachwajucca ad tej rewalucyi, jakuju jašče tak niadaũna wychwalali, a jakaja maje miesca na ũschodnich ziemiach Bielarusi.

Uznoũ-ža, jak Swajak adnosiũsia da bałšawizmu, šwiedčać słowy jaho: „*Pisaũ padčas bałšawizmu, šukajučy paciechi*“, napisanyja 4.IV 1919 h. na narysie „*Tak kaža duch*“ (z mistyki bielarusy).

Nie čym inšym urešcie šwiedča tak-ža nastupny wierš Swajaka z jahonaj mitolohičnaj fantazyi „*Kupalle*“, ułożany ũ wusny Swarožyka*):

*Ad mnoha let z niadoli bied
Tajkom minawali my trony,
Byũ tak-ža čas, kałi ũsie nas
Na ściah naħaniali čyrwony.
Stryboh**) upaũ, kali-by ũstaũ,
Urad svoj padzielić miž nami,
A my pawiek — niama kalek —
Nia budziem niadoli synami.
Idzie na šwiet rusalny ćwiet
Da pracy swabodnaj na woli,
Idzie ģaroj naš prapar toj:
„Krywawy na čystym poli“.*

*) Swarožyk — wolať, syn Sonca.

**) Stryboh — pan z uschodu.

X. K. Swajaki sprawy socyjalnyja.

Hałoŭny ton Swajakowaj Liry sapraŭdy relihijna-filozofičny ŭ značeńni chryścijanskim. Hety ton adnak nie astajecca adzinokim, adarwanym ad žyćcia, niepraktyčnym. Nie. Ton hety żywy, kankretny, jon ażyŭlaje tworstwa Swajaka. Jak my užo bačyli, sama relihija Swajaka daskanalna zblížana da biełaruskaj dušy i, kazaŭby, arhanična z jej zlučana. Dzieła hetaha i patryjatyzm Swajaka awiejeny tak-ža ideolohičnymi chryścijanska-filozofičnymi dumkami.

Pryhladajučysia-ž jašče bližej da Swajakowaha tworstwa, znajdziem u jaho jašče adnu tak-ža skazać možna istotnuju dumku — ab sprawach hramadzkich biełaruskaha narodu, jakija tak-ža ŭ značeńni ideolohičnym ašwieteny chryścijanskaj hramadzkej filozofijaj. Z poŭnaj słušnaścij skazać možna, što ŭsia lira Swajakowa składajecca z troch strun, z jakich kožnaja ihraje na trajny ład — relihijna-narodna-hramadzki i što ŭ tonie kožnaj z ich leit — motywam, asnaŭnym, hałoŭnym hukam źjaŭlajecca matyŭ relihijny. A kali-ž uznoŭ struny hetaj liry zjahrajuć razam, dyk, praŭda, ihrajuć jany silniej i bolš harmonijna, ale čuwacca ŭ ich tonach toje-ž, što i na paasobnaj strunie.

Dyk woš-ža ŭ tworstwie Swajaka spatykajem tak-ža i matywy na temy socyjalnyja i, jak zaŭsiody, spatykajem tam tak-ža ideolohičnyja narysy dzieła razwiazki biełaruskich socyjalnych wiakowych złybiedaŭ.

Swajak jašče ũ moładašci swajej, jak sielanski syn, bačyŭ i hłyboka adčuwaŭ socyjalnyja kryŭdy.

U 1906 h. Swajak dzieła nawuki znachodzicca u Pieciarburzie i woś—jak heta zapisa-na ũ jaho dniaŭniku, — jakija jon adtul wynosie ũražaŭni:

„Pieciarburh. 26-VIII da 15-ha kastytryčnika. Pieršaje ũražaŭnie na Fantance—prykraje, balučaje. Wyhruzka wuhla. Ludzi čornyja, brudnyja... A tut pałacy, pomniki, masty bahatyja — dzieła ruk ubohich. Na krywi i kościach staić charošy horad!“...

A woś pryšla wajna na Bielaruś i Swajak, jak duchoŭny pastyr ułasnymi wačami ahlada-je ũsiu tuju žudašć, u jakuju jana śpichnuła narod bielaruski. Woś jak wymoŭna jon heta apiswaje ũ tym-ža dniaŭniku swaim:

„Wiasna pačynajecca... Hrymić iznoŭ na froncie... U rodnaj parafii mnoha niadoli. Tyfus panuje. Ludzi mruć...“

Siahoŭnia byŭ u Zialonce (wioska — sumiežnaj parafii). Strašennaja chwaro- ba pokładam pałażyła asob z dziesiatak. Spawiadaŭ asob 15. Boža, kolki ciarpieŭnia, kolki biazdonna- niadoli. U pieršaj chacie chworthy ma- łady mužčyna. Prosić, kab jaho ratawaŭ... Čuje, što treba pamiorci.. Niespakojny. Bytnašć Božuju i niešmiarotnašć swajej dušy tak żywa adču- waje, što hetym mohby źwiarnuć da Boha chočby najboš fanatyčnaha biazwierca. Biedny, biedny... Pytajusia: „Ci možaš malicca?“ — „Ty, ojča malisia za mianie“... Idu

ŭ druhuju chacinu. Pry parozie ŧyrokija nary. Ciesna. Kolki siemjaŭ wysialencaŭ ŧywie tut. Pry narach klenčyc mužčyna z abwiazanaj haławoj. Z pieršaha pahladu widać, ŧto tyfusny. Na narach dźwie kabiety. Jenčać bieznadziejna... Woddal dwa łożki. Na pieršym mužčyna ŭ strašnym pale, na druhim maładzica. Pry jejnym łożku—kałyska. Ŭ kucie biednyja, schwarelyja dzieci matki. Słuchajuć matčynaj spowiedzi i choć ničoha nie rozumiejuć, wiedajuć, ŧto treba... płakać. Jany płacać, jak stałyja: hora wučyc ich jašče ŭ kałyskach...

Biednyja, biednyja! Baćki waŧy cierpiać sumnyja naŧledki wajny moŧa za hrachi swaje... A wy za ŧto?... Tajnica z tajnicaŭ... Ach, peŭna wy cierpicie za „wialikich“ hetaha ŧwietu — afiara niawinnaja. Za hordaŧ i pychu ad prezydentaŭ, caroŭ i ministraŭ Boh rozum adabraŭ... Jany stalisia zabiŭcami milionaŭ... Ci waŧa pakuta adkupić ichnuju winu?“...

Heta socyjalnaje adčućcio ŭ Swajaka ŧto-raz pahłyblajecca i nabiraje rozmachu i siły. Na kartaccy siarod jaho tworaŭ z 1919 h. pad zahałoŭkam „Adčyniacca wočy ŧlapym“ (z karespandencyi z prawincyjaj) spatykajem hetkaju zaciemku: „ŧlachta z Bielarusi zdradziła narod swoj i z kraju ŭčyniła nieŧta padobnaje da rynku, kudy pływuc čuŧyncy, wykuplajućy bielaruskaju ziamlu, katoraja była celaj spadzziejaj lepŧaj budućyni Bielarusy. Palityka samahubstwa naŧych panaŭ niaraz uŧo raŧliła

šmat krywi biednaha narodu. Ale woš jon he-
ta pomnić i budzie čas, kali rachunku z pra-
daży zažadaje.“

Ale woźmiem u ruki Liru Swajaka, na ja-
koj my tut pakulšto pradusim i apirajemsia
i pryhledzimsia z boku socyjalnaha da paezii
jahonaj

Swajak jak syn pracoŭnaj Bielarusi mu-
čycca dušoj, bačačy bahaćcie, ad jakoha čas-
ta wieje kryŭdaj ludzkoj, a ŭspakajwajecca,
wyabražajučy siabie sielaninam pry pracy, ja-
ki „z płuhom idzie,“ prypaminajučy, što jon
„kormić świet.“

*Jak baču charastwo charomaŭ,
Zudosna mnie,
Bo z ich tej štuki, tych załomaŭ,
Krywioj pachnie...*

*Adnu paciechu ŭ žyćci maju,
Adkul budu,
Kali ziarnielku urablaju,
Z płuhom idu.*

*I choć mnie ciażka i harotna,
Spakoju niet,
Ale ŭ dušy ŭžo niemarkotna —
Ja kormlu świet.*

(Mnie sumna).

Swajak pad upływam, widać, rewalucyi
zaachwočwaje bielarusaŭ da nowaj pracy na
niwie socyjalnaj, ale z jaŭnaj ironijaj dadaje,
što ciomnyja ludcy našy tak u hetym kirunku
razahnalisia, što

*Nawat dobryja budynki
Pačali ŭžo rujnawać —
„Hodzie kažuć užo spačynku,
Treba ūsio nanoŭ składać“*

(Hej budujcie).

Woś-ža Swajak prad hetkaj rewalucyjaj
socyjalnaj, prad hetkim sposabam šukańnia
wychadu z socyjalnych bielaruskich złybiedaŭ
hetak praścierahaje narod svoj u tym-ža
wieršy:

*Dobra ludcy, aby śmieła,
Tolki pomnicie adno:
Chyto budu je nia umieła,
Z pracy budzie mieć drannio.*

Swajak radzić bielarusu ŭ hetaj sprawie
hetak:

*Razwaź-ža pierš čym zrobiš,
Adličy — rachunak zdaj —
A čaho nie utaropiš —
Razumniejšaha spytaj.
Zdabyć treba pierš ziamielku,
Bo kraina-matka ūsim:
Chlabok rodzić i kudzielku
Dzieciam rodnym, nia čužym.*

*Što u nas ziamli nia stała
To nia dziwa ani cud —
Čužynia nam panawała,
Dziorła skuru, jak toj brud.*

Dalej swajak u tym-ža samym wieršy ra-
dzieć, kab bielarus pradusim pracu swaju ad-
daŭ swajmu kraju, kab aświačaŭ svoj rozum
i wiedaj pry mušaŭ ziamlu radzić, kab taho
wučyŭsia, što treba, a nie jakoj pušciačyny
i kab paznaŭ takim čynam dobra swaich wo-
rahaŭ:

*Kab nia daci im zajeści
Swajho ducha i svoj trud
I tvoj kraj nia dać absieści:
Zrobiš hetaj — budzie cud.
Budzieš mieć ziamielki dowal,
Škoły zrobiacca z dwaroŭ
I awiečkaj i karowaj
Zmožaš panskich ślachtunoŭ.*

*Hej budujcie: maje ludzcy,
Życio nowaje naŭkrub,
Nawat sonki chaj pračnucca —
Chŭo nia woraŭ — budzie drub.*

Sapraŭdy, ad hetyh Swajakowych socyjo-
lohična - ideolohičnych preludyaŭ tak i wieje
zdarowaj demokracyjaj, wysnutaj z samaha
nutra biełaruskaj pryrody i jejnaj patreby.
Prašda, u hetych jaho słowach čuwacca na-
wat notki całkom wyraznyja zdarowaha rady-
kalizmu, ale ab rewalucyi bałšawickaj, jakuju
ŭbačyli u Swajaka Sulima i asabliwa A. Naw-
na — niama tam i spaminu.

Ale idziom dalej, dyk spatkajem u Swa-
jaka jašče niešta nowaje, bolš wyraznaje ŭ he-
tym kirunku. Woš wierš „Šlacham ciarnistym“
pašwiačany, jak widać, adnamu z tawaryšaŭ
ksiazdoŭ biełarusaŭ. U hetym wieršy Swajak,
wykazaŭšy pryčynu warožaści mnohich u na-
šym krai da koźnaj biełaruskaj prajawy, asab-
liwaŭ u żyćci kaścielna-relihiyjnym i zaachwo-
ciŭšy swajho siabru da wytrwałaści za światu-
ju sprawu, sam urešcie da henych worahaŭ
zwaračwajecca z nastupnymi sławami:

*Narod byŭ asobna, twaryŭ swaju siłu,
Kultury nia mieŭ a twaryŭ,
A wy mimawoli kapali mahiłu,
Bo duch waš z raskašy ŭžo hniŭ...*

*Wy wiedajcie dobra, čaŭo nam patreba —
Nam treba ziamlŭ mieć swajej,
My choćam paprostu dastacca da nieba,
A nie mima panskich džwiarej.*

*Tamaš światy piša, što zbytak ad strawy,
Ad rečy kaniečnaj u żyćci
Išci maje biednym, a jnačaj — krywawy
Zładzieja nazoŭ tre' niašci.*

*I chtoż heta spoŭniŭ — śmiaćciesia ludzi —
Choć mo j chryścijanie byli:
Adnak-ža kazali „pa śmierci što-ż budzie?“
I sami dla brucha żyli.*

Praz hetyja ũžo słowy, jak bačym, hawo-
ra sapraŭdy nia tolki światy Tamaš z Siared-
niawiečča, ale takža i Encyklika „Rerum No-
warum“ Lawona XIII z kanca wieku XIX, ha-
wora pahłyblenaja, dastasawanaja da bielarus-
kaj natury i bielaruskich warunkaŭ, ideolohija...
Chryścijanskaj Demokracji!

Usio ščaście dla bielarusa ũ jahonaj na-
dziei na socyjalnaje wyzwaleńnie Swajak
bačyc u tym, što kali worahi narodu
maralna zhnili ad zbytkau i roskašy, na-
rod hety choć u biadzie, ale astaŭsia Chrystu
„wierny jak syn“ i što woš tut zadatak peŭny
na socyjalnaje wyzwaleńnie bielarusa:

*Tak woš dzie nawuka, narod naš uboŭi,
Pazbaŭlenny świetu i doli adzin,
Adnak uchawaŭ šmat z Chrystowaj daroŭi,
I wierny Jamu byŭ, jak syn.*

*Wučonyja-ż świetu, nadutyja wielmi,
Swaim pustadumstwam lichim,
Hulali „zaduški“ — jak henyja šelmy,*

*Što źniuchališ z dučam blaŭim.
Narod moj ty biedny, padziakuj ty Boŭu,
Što možaš ciapiet pakazać
Sabranuju siłu na tuju daroŭu,
Hdzie možna swabodu spaznać.*

*Chto syn twój-syn wioski-niačaj chutčej ustanie,
Pratreć swaje wočy na dzień,
Idzieć bo para—para źmierzchstańnia —
„Pałożan tapor na kareń“*

(Šlacham tarnistym).

XI. Adnosiny K. Swajaka da pryropy.

Hałoŭnym faktaram tworstwa Swajaka, jak bačym, žjaŭlajucca asabistyja pierażywaŭni i filozafična-relihijnaja dumka ŭ aświatleŭni chryścijanskim. U światle hetaj wysokaj ideolohičnaj dumki buduże jon biełaruskuju ideolohiju ŭ halinie nacyjanalnaj i socyjalnaj. Ale nie za-bywajmo ani na chwilinu, što Swajak nia tolki filozaf, ale jon i paet razam i jakoha elementu — filozofskaha ci poetyckaha bolš u jahonym tworstwie — wykaža z časam biešstaron-naja krytyka. Woš-ža swoj paetycki talent Swajak wykazaŭ nia tolki ŭ halinie relihijnaj, narodnaj i socyjalnaj, ale tak-ža ŭ halinie adčućcia krasy pryrody i biełaruskaha bytu.

Praŭda, jak my ŭžo skazali wyšej, Swajak — heta piašniar krasy nie dla samaj krasy, ale heta piašniar krasy dzieła jašče niej-kaj wyšejšaj, bolš hłybokaj i ahulnaj mety. Dzieła hetaha ŭ tworstwie Swajaka samastoj-naha miesca dla pryrody badaj nie spatykajem całkom: apisaŭnie ŭ jaho pryrody i jaje krasy spatykajem u jaho jak-by mimachodam, jak-by ŭplecienaje ŭ niewialikaj miery ŭ tworstwa jaho pryncypowaje — relihijna-narodna-socy-jalnaje, spatykajem u Swajaka apisaŭnie pry-rody, jak-by ilustracyju hetych jaho asnaŭnych metaŭ, jak-by prykład, uzor urešcie.

*Jak adarwany ad hrudziej dziacina,
Adkinien duch moj ad Božaha ŭłoŭnia,
Jak list pažoŭkły, suchaja halina,
Jak pazabyta biednaŭa zahoŭnie...*

(Na psalm 130).

*U suchej ziemielcy, biazwodnaj i trudnaj,
Zalitaj žahaj paľudniaha sonca,
Ciabie šukaju ũ darozie błudnaj,
Da twajho ũlońnia sumuju biazkonca...
I bahastaľlu, Boža, Twaje dziwy —
U formach prajawy i ũ źmienach času...
I biednu dušu maju ażyŭlaje
Poľnašć prastoraŭ hwiezdnaħa kosmosu,
Cudnaj melodyi hoľas moj šukaje,
Kab zapiajaci ģimn tworčamu losu.*

(Na psalm 62).

A woś abrazok mohilkaŭ, jaki Swajak maluje sapraŭdy pa mastacku, ale jaki tak-ža jošć tuť tolki abrazkom, ilustracyjaj, wiadučaj kaľawieka da razhadki tajnicy bytu.

....Na ũzhorku mahilnym sumna šumiać dreŭcy, kidajučy fantastyčnyja cieni na kapcy z kryžami. Cišyniu narušaje tolki hulba wietru, jaki zrywajučysia časam silniej waru-šyć bylinku trawu i padymaje suchija listočki. Ciš tajomnaja, nieadhadnaja nawodzić na koźnaha dryhotu... Miesiac spakojna spahladaje nawokaľ zimnym wokam swaim. Cichi pahlad kidaje jon u koźny kutočak, da koźnaj zacie-ni — jak-by swaim słabym šwiatłom choča raźjašnić — atkryć tajnicu bytu...“

(Nie pamior-naradziŭsia).

Na tworčych kryllach swaich imkniecca Swajak tuďy,
*Pušča ģdzie šumić žurliwa,
Hallom choča šwiet abniaci,
Ĥdzie narod ģladzić puźliwa
I ģdzie płača maja maci...
Bor ģdzie sini zdal widnieje,
Ĥdzie uzħorki, jary, niwy,*

Hdzie moj brat z biady marnieje,
Choć ćwiarozy, nielaniwy,

(Boża, zżalsia).

Woźmiem dla prykładu jašče niekulki
strojnych Swajakowych malunkaŭ pryrody:

Świecić zorka jasna-cudna na świet Boży ũwieš.

U pašwiecie tonie wioska, hory, sad i les.

Żywa nočka aħarnuła sonny ceły kraj,

Salawiejka adazwaŭsia, byŭ na świecie maj.

(Piešnia)

Było ģeta ũ nočy cichoj i tajomnaj...

U źniamozie i miesiac ledź pływ.

Ledź zorki miħcieli ũ wysi nieabjomnaj

I ludzi pacichli i bor ciomny śniŭ.

(Jak mrec)

Wiecier šaleje, miacielicu ģonie,

Ĥonie wichrami, jak ģurbami ģhwal.

Miesiac krywawy ģlanuŭ praz akonnie,

U sercy zbudziŭ mnie šmatźudasny žal.

(Wiecier šaleje)

A woš wialiki i ģaroŭny abraz bielaruskaŭ
wosieni ũ Zaduški:

Pažoŭkły list, kanajuċaje sonca,

Imħła, tuman, pluchota, biezdarozħa...

Zaduški jduċ, samleła ũžo pryroda,

Abmyŭ ũžo doħdź wasiennu damawinu,

Stryboħ uziatŭ u ruki ũsio ad Roda,

A Mokħa atrasła apošniuju ģalinu.

Ĥakaje ũsio, kali Daħboħ ũladarny

Zadzierħyċ reki ũ skowy ladawaty,

Kali Piatro ũ niebie ģaspadarny

Dla biednych duš zaċyniċ Boży ģhaty...

Spaċynie j śmierċ u zimku ũ maroznu,

Zaciħnie źwier, zachħtoħnie ũ lesie ptuħka...

U ciemru woħk zawyje tak trywoħna,

Jak-by skanała ģdzie ģahonaja daċuħka.

*Na hołas toj Swaroh pašleć pradwieśnie
I pieršym piarunom razwalić moc Stryboha:
Skrusjeje lod, ziamli pialonka sčeźnie,
I ũsio żywoje znoŭ pahorniecca da Boha.
(Na wosień).*

Tak, Swajak niazwyčajna hłyboka adčuwaje pryrodu i sapraŭdy pa mastacku jaje maluje, nikoli nia zy chodziačy adnak z wyšy ni swajej relihijna-filozofičnaj dumki, niko nie pierastajučy šukać usiudy apošniaj pryčy ny — Boha.

Duša jaho, jak sam kaža ũ wieršy „Duša maja“:

...u krai fantazii hulaje

*U hwiezdnej imhle pa abłokach pływaje,
Sto sonc ahladaje u świetlaj prazročy.*

Duša jaho, jak

*Matyl pyšnakryły kupajecca ũ zorach
Z pramiėnniaŭ satkanych, kupajecca ũ
(morach)*

*Z wadoju cudoŭnaj. U nieba uźlataje
Arłom świetawidam — i ũ piekła spadaje.*

Dalej hetak kaža Swajak ab sabie:

*Puls żywoha ũsiešwietu, tworčy šopat čuju,
Padziŭlaju razsnowy formy niezhadany,
Nad zawiesistaj skałaj u horach načuju,
Biełych zdańniaŭ ihroju hipnotyzawuny.*

*Świetčaroŭny-cudoŭny mianie ũziaŭ u abojmy,
Napaiŭšy adwiečnaj źurboj ideału,
Tworaŭ dziŭnych usiudy widžu ceły płojmy
I čuju nad saboj usiebytu nawału.*

(Duša maja)

Niamala tak-ža miesca ũdzialaje Swajak u swajej tworčaści i swajmu świetu čysta asabi-stamu, swajej niaduzie-trahiedy, jakaja na samaj zary padkasiła jaho siły, dziakujučy čamu pad pahrozaj śmierci adbywałaŭsia ũsio twor-

stwa jaho, šmat spatykajem tak-ža mu-
čeńniaŭ-sumniwaŭ u šukańni razwiazki tajnicy
bytu ahałam, spatykajem urešcie ũ Swajaka
čas ad času matywy sumnyja ab swajej adzi-
nocie, wynikajučaj adčasći z jaho niaduhĩ
i z stanu katalickaha šwietara. Šyrej adnak
nad hetym usim nia budziem tut zatrymliwac-
ca; raz dzieła toho, što heta ũsio samastoj-
naha miesca ũ Swajaka nia maje, a druhĩ
raz — što ũsiestaronnaja krytyčnaja apra-
coŭka Swajakowaj tworčasći budzie tolki
tady mahčymaj, kali ũsie twory jahonyja pa-
bačać šwiet drukam, bo karystańnie z ich
u stanie rukapisnym, časta nieapracawanym,
nie ũparadkawanym, a časta i chaotyčnym
i niačytalnym — reč duža marudnaja i niazwy-
čajna trudnaja. Dy ũrešcie usiestaronnaja i wy-
čerpywajučaja krytyka Swajaka hetym razam
nie ũwachodziła ũ plan hetych narysaŭ. He-
tym razam išło mnie tolki ab wykazanie bie-
laruskamu hramadzianstwu toho pradusim ba-
haćcia Swajakowaj Liry, jakoje biešpasrednyja
maje adnosiny da Swajaka, jak paeta—chryšći-
janskaha filozafa i biełaruskaha narodnaha
ideoloha, što, ahałam kažučy, i stanović asnaŭ-
nyja charakternyja rysy ũsiej Swajakowaj
tworčasći.

XII. Ahulny wysnaŭ.

Badaj usio čaławiectwa pierażywaje siańnia ciazki kryzys u wa ūsich halinach swajho žyćcia: u ekanamičnaj, socyjalnaj, relihijnaj, etyčnaj, kulturnaj. Za pieršaje miejsca ū wyzwaleńni čaławiectwa z hetkaha pałažeńnia zmahajucca miž saboj rožnyja dumki, rožnyja doktryny, rožnyja świetahlady. Najbolš napružanuju i wytrywaľuju baračbu za ludzkija dušy wiaduć dwa krajnija mahutnyja kirunki: chryšćijanstwa, pradusim katalictwa, i materjalistyčny komunizm.

Čto z hetych kirunkaŭ pieramoža i, pieramohšy, ci wylečyc čaławiectwa z jahonaj sučasnaj hĺbokaj i duchowaj i fizyčnaj niaduhi? Woš istota ūsiej sučasnaj problemy.

Na moj pahlad, nadta mahčyma, što časowa pieramoža toj, dla kaho ū baračbie dobryja ūsie sposaby i pradusim sposaby siły fizyčnaj, heta znača — biazbožny materjalistyčny komunizm. Ale mocna wieru, što kali i hetak staniecca, dyk pieramoha sučasnaha komunizmu budzie sapraŭdy tolki časowaja. Duša čaławiečaja, što nosić u sabie „abraz Božy“, zaprahnie sabie woli, adpawiedna swajej natury žyćcia i ū rezultacie znojdzie jaho. Znojdzie-ž adpawiednaje swajej natury žyćcio duša ludzkaja u tej nawucy, jakaja z wysi niabiesnaj ašwiatlaje patreby čaławieka i materjalnyja i duchowyja — heta ū chryšćijanstwie, abnoŭlenym pakutaj jaho wyznačcaŭ, adrodžanym i abjadnanym u wadnu Wialikuju Uniju i datarnawa-

nym da sučasnych ludzkich, jak socyjalnych, tak i da ũsiakich inšych slušnych potrebaŭ.

Prydzie čas, kali i kamunizm sučasny pad uplywam Praŭdy pazbudziecca ũsiaho ta-
ho, što ũ im jość falšam, pazbudziecca reli-
hii materjallzmu, datarnujecca da sapraŭdnaj
natury čaławiečaj i da jaje sapraŭdnych pa-
trebaŭ; a tady nastupić kali ũžo nia synteza
chryścijanstwa i kamunizmu, dyk ich zbliežen-
nie i supracouñictwa na karyść ahulna ludz-
kuju. Wieru, što heta niekali nastupić: *les ex-
tremes se touchent* — krajnašci schodziacca
miž saboj — kaža mudraja francuskaja paha-
worka.


Niešta padobnaje, kali nia susim toje,
wykazaŭ u swaim časie i twarec sučasnaha
komunizmu Lenin u swajej hutarcy z katalic-
kim ksiandzom, kali hetak kazaŭ:

„Čaławiectwa imkniecca da sawietyzmu.
Sawietyzm — heta tolki kwestyja času. U pra-
ciahu sotni hadoŭ nia budzie siarod narodaŭ
inšaj formy ũradaŭ. Adzinaja — na maju dum-
ku — pasiarod ruin sučasnych instytucyjaŭ
astaniecca hierarchija katalickaja, bo ũ joj sy-
stematyčna hadujucca tyja, katoryja praznača-
ny dla kirawañnia inšymi. Nichto nia rodzicca
ani biskupam, ani papieżam, tak jak rodzicca
kniazem, karalom, carom; kab stacca pawa-
dyrom, kiraŭnikom u Kaściele Katalickim, tre-
ba wykazać zdolnaść da hetaha. Na hetaj
mudraj konstytucyi imienna i apirajecca heta
wialikaja maralnaja siła katalictwa, dziela ja-
koj jano ad 2 tysiač hadoŭ spraciŭlajecca pie-
ramožna ũsim buram i katoraja zrobić jaho

niepieramožnym i ũ budučynie. Siła Katalictwa — heta wyklučna siła maralnaja, a nie-siła prymusu. Čaławiectwa adnak patrabuje i adnej i druhoj. I dzieła hetaha ja pradbaču — kazaŭ Lelin, pryciskajučy dabitnym hołasam hetyja słowy — ja pradbaču, što ũ budučynie budzie tolki adna forma ũradaŭ: sawiety i ad-na relihija — katalictwa. Tak waš, jak i moj ideał spoŭniacca... škada tolki, što my abud-wa hetaha nie dačakajem“. („Osservatore Ro-mano“ 23.VIII.1924; pawodle „Przełł. Katalic-ki“ 27.IX.1931, № 37).

Da hetaha treba tolki dadać, što katalic-twa henaje, ab jakim hawora Lenin — heta budzie Wialikaje Chryścijanskaje Abjadnańnie, Wialikaja Sušwietnaja Unija.


A što-ž z biełaruskim narodam? U kamu-niźmie sučasnym niama Biełarusi i jaje naro-du, bo ũ hetaj teoryi narod jak taki ahułam nie pryznajecca. Budučynia Biełarusi ũ henym adrodžanym, abjadnanym, sušwietnym chry-ścijanstwie. Ab hetym-ža latucieŭ u nat-chnionych dumkach swaich biełaruski paet-myšliciel Kazimier Swajak. Da hetych-ža du-mak buduć jašče niaraz waročacca syny Bie-łarusi, jakija buduć dalej pracawać nad bieła-ruskaj narodnaj ideolohijaj.



Ž M I E S T.

	<i>Bał.</i>
I. Wažnaść narodnaj ideolohii i niastača jaje ũ biełaruskim pišmienstwie	5
II. Ab žyćci i pracy biełaruskaha narodnaha ideoloha K. Swajaka . . .	8
III. Šukańnie biełaruskaj narodnaj ideolohii — hałoŭnaja meta žyćcia i tworstwa K. Swajaka	11
IV. K. Swajak i Fr. Bahušewič. Padabienstwa i rožnica	14
V. Pašmiertnaja spadčyna K. Swajaka	16
VI. K. Swajak u biełaruskaj krytycy .	18
VII. K. Swajak i Relihija	26
VIII. K. Swajak — unijonist	28
IX. K. Swajak i sprawa nacyjanalnaja .	33
X. K. Swajak i sprawy socyjalnyja . .	43
XI. Adnosiny K. Swajaka da pryrody .	50
XII. Ahulny wysnaŭ	55





Knižki taho-ž aŭtara:

1. DOKTAR FRANCIŠAK SKARYNA,
PIERŠY DRUKAR BIEŁARUSKI
1525 — 1925.

Wydańnie Biełaruskaha Nawukowaha T-wa,
Wilnia, 1925 h.

Knižka wydana hraždankaj i łacinkaj.

2. BIEŁARUSKAJA MOWA Ŭ ŠKOŁACH
BIEŁARUSI XVI i XVII ST.

Wydańnie „Biełaruskaj Krynicy“.
Wilnia, 1928.

3. RODNAJA MOWA Ŭ ŚWIATYNIACH.

Wydańnie „Cryścijanskaj Dumki“.
Wilnia, 1929.

4. FRANCIŠ BAHUŠEWIČ

jaho żywćio i tworčaśc
u tryccatyja űhodki śmierci
(1900 — 1930)

Wydańnie
Biełaruskaha Instytutu
Haspadarki i Kultury
Wilnia, 1930.


5. ВІТАЎТ ВЯЛІКІ І БЕЛАРУСЫ

Выданьне
Беларускага Нацыянальнага Камітэту
Вільня, 1930.

HAŁOŬNY SKŁAD:

Kniharnia „Pahonia“

Wilnia, Ludwisarskaja 1.



Knižki wydańnia „Chryścijanskaj Dumki“.

Dr. M. A. — Boh (filozofičny narys) . . .	30 hr.
" " " — Čaławiek	25 "
Ks. Dr. I. Rešeć — Z historyi Apolohietyki Chryścijanskaj	1,00 zł.
Prof. Dr. I. Tarasewič — Zło i lekarstwa na jaho	30 hr.
W. A. — Jak Kaziuk sabraŭsia da spowiedzi	50 "
" — Kaziukowaje Žanimstwa	50 "
" — Jak Hanula źbirałasja ũ Arhientynu	25 "
I. S. — Ružaniec Najświaciejšaj Dziewy Maryi	30 "
I. B. — Pieśni Žalby (Nabožnaje razwažańnie muki i śmierci Zbaŭcy našaha Jezusa Chrystusa).	20 "
J. Bylina — Daroha Kryža	30 "
Ks. P. Tatarynowič — Światy lzydar Chlebarob	30 "
P. Z. — Ziarniatki z rodnaje junackaje niwy	20 "
Piotr Zaduma — Kupalle	50 "
Ks. Ad. Stankiewič — Rodnaja mowa ũ świa- tyniach	1,50 zł.
Ad. Stankiewič — Kazimier Swajak	50 hr.
K. N. — Światy Rym	50 "
Hadawik „Chryścijanskaj Dumki za 1928 h.	5 zł.
" " " 1929 h.	5 zł.
" " " 1930 h.	5 zł.


Zakazy spaŭniajucca chutka i akuratna: pa atrymańni ũsiej wartaści kniŭki, abo nakładnoj plataj (za pobranie) pa atrymani treciaj častki wartaści zakazu. Dla kniharniaŭ i dla tych, chto wypiswaje nia mienš, jak na 10 zł., dajecca skidka.

Hałoŭny skład:

Kniharnia „Pahonia“ Ludwisarskaja 1, Wilnia.

o o o o o o o o o o
o Wyd. „Chr. Dumki“ o
o o o o o o o o o o

11000 / 37



11000

19 LIST. 1931